

”استحکام پاکستان“ جلسہ عام پنجاب کی سیاست میں مثبت تبدیلی کا پیغام اور فیصلہ کن جدوجہد کا آغاز ہے، ڈاکٹر فاروق ستار  
 استحکام پاکستان جلسہ کی ڈی وی ڈی، تنقید کرنے والوں کے گھروں پر بھی بھیجیں گے تاکہ وہ بھی اسے دیکھ کر اصلاح کر لیں، قاسم علی رضا  
 جناب الطاف حسین کو پنجاب کے عوام نے ویلکم کیا ہے، افتخار اکبر رندھاوا

جلسہ عام کے شرکاء سے خطاب کیلئے جب جناب الطاف حسین ٹیلی فون لائن پر آئے تو ایک لہر چلی اور جلسہ گاہ بھر گئی، نسرین جلیل  
 ”استحکام پاکستان“ جلسہ کی DVD کے اجراء کے سلسلے میں لال قلعہ گراؤنڈ عزیز آباد میں منعقدہ جنرل ورکرز اجلاس کے شرکاء سے خطاب  
 کراچی۔۔۔ 24، اپریل 2011ء

ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار نے کہا کہ متحدہ قومی موومنٹ کا صوبہ پنجاب کے شہر لاہور میں ”استحکام پاکستان“ جلسہ عام کا کامیاب انعقاد پنجاب کی  
 سیاست میں مثبت تبدیلی کا پیغام ہے اور قائد تحریک جناب الطاف حسین ہی پاکستان کو قائد اعظم محمد علی جناح کا پاکستان بنا سکتے ہیں۔ ان خیالات کا اظہار انہوں نے اتوار کی شب  
 ایم کیو ایم کے تحت 10، اپریل کو لاہور کے قذافی اسٹیڈیم روڈ پر منعقد ہونے والے عظیم الشان جلسہ عام ”استحکام پاکستان“ کی DVD کے اجراء کے سلسلے میں لال قلعہ گراؤنڈ عزیز  
 آباد میں منعقدہ جنرل ورکرز اجلاس کے شرکاء سے خطاب کرتے ہوئے کیا۔ ڈاکٹر فاروق ستار نے کہا کہ 10، اپریل کو پاکستان کے دل اور تاریخی شہر لاہور میں غریب و متوسط طبقے  
 کی جماعت کا جلسہ عام بلاشبہ خود ایک انقلاب کی حیثیت رکھتا ہے، انقلاب آنے کی ہم بات کرتے ہیں لاہور کی حالیہ تاریخ میں پاکستان کی کوئی بھی سیاسی جماعت یا کوئی بھی بڑی  
 جماعت گزشتہ ایک ڈیڑھ سال سے کوئی جلسہ منعقد نہیں کر سکی وہاں انتہاء پسندی اور دہشت گردی کے خطرات کے پیش نظر گزشتہ ایک عرصے سے جلسہ عام کا انعقاد نہیں ہوا ہے، متحدہ  
 قومی موومنٹ کا صوبہ پنجاب کے شہر لاہور میں جلسہ عام کا انعقاد پنجاب کی سیاست میں مثبت تبدیلی کا پیغام ہے اور پاکستان میں رونما پذیر ہونے والے انقلاب کیلئے ہماری فیصلہ  
 کن جدوجہد کا آغاز ہے۔ انہوں نے کہا کہ یہ قائد تحریک جناب الطاف حسین کے نظریہ کی حقانیت اور سچائی ہے کہ آج ہماری حق پرستی کا سفر جو جناح پور کے الزام سے شروع ہوا  
 بڑی صبر آزما جدوجہد کے بعد بالآخر پنجاب کے عوام کو یہ اعتماد دینے میں کامیاب ہوا کہ جناح پور کے الزام سے یہ سفر اب قائد اعظم محمد علی جناح کے پاکستان کے قیام پر مکمل ہوا  
 ہے۔ جلسہ عام کی DVD کا اجراء اس تاریخی حقیقت کو بھی سامنے رکھے گا کہ اس جلسہ کی تیاری کیلئے پنجاب کے مختلف اضلاع میں کارنر میٹنگیں، چھوٹے جلسے، جلوسوں اور ریلیوں  
 کا انعقاد کیا گیا، ایک طویل عرصے کے بعد پنجاب میں یہ تحریک قائم ہوئی ہے اور میڈیا کے کیمرے اس بات کی گواہی دیں گے یہ قائد تحریک جناب الطاف حسین کے نظریہ کی سچائی  
 اور حقانیت ہے کہ آج پنجاب میں بھی لوگوں میں وہی جذبہ دیکھنے میں آ رہا ہے جو 1947ء میں قیام پاکستان کے وقت اس خطے میں دیکھنے میں آیا تھا، جس طرح کی مولانا زبیر  
 ہوئی ہے جس طرح لوگ متحد، منظم اور متحرک ہوئے ہیں اس نے یہ بات ثابت کر دی ہے کہ اب قائد تحریک الطاف حسین کی قیادت میں ایک عوامی انقلاب کا سلسلہ چل پڑا ہے اور  
 لاہور کے استحکام پاکستان جلسہ عام کی کامیابی نے مہر مثبت کر دی ہے کہ عوامی انقلاب کو دنیا کی کوئی طاقت برپا ہونے سے نہیں روک سکتی ہے۔ انہوں نے کہا کہ ہم اللہ تعالیٰ کے  
 آگے سر بسجود ہیں کہ اس نے ہمیں سرخرو کیا، اللہ تعالیٰ نے ہمیں کامیابیاں عطا کیں ہیں تو میں ان شہداء کا بھی ذکر کروں گا جنہوں نے اپنے لہو سے تحریک کی آبیاری کی ہے اگر شہداء کا  
 لہو ہماری تحریک میں شامل نہ ہوتا تو جس طرح کا پروپیگنڈہ گزشتہ 20 برس سے متحدہ قومی موومنٹ، قائد تحریک جناب الطاف حسین کے خلاف ہو رہا ہے یہ کسی معجزے سے کم نہیں  
 ہے کہ جناح پور کے چھوٹے الزام اور بہتان کے بعد اب پنجاب میں جگہ جگہ، ہر گلی اور محلے میں، کھیتوں، کھلیانوں اور لوگوں کے دلوں میں قائد تحریک جناب الطاف حسین کی محبت  
 اسی طرح رچی بسی ہے جس طرح میرے سامنے پنڈال کے شرکاء کے دلوں میں الطاف حسین کی محبت موجود ہے۔ انہوں نے کہا کہ میں نے پنجاب کے عوام کو بھی یہ نعرہ لگاتے  
 ہوئے دیکھا کہ فاصلے ہمارے لئے کوئی معنی نہیں رکھتے ہیں، پنجاب کے کارکنوں اور عوام نے یہ نعرہ لگایا ہے کہ ”وہ دور ہے تو کیا ہوا دلوں میں ہے بسا ہوا“ جناب الطاف حسین کے  
 نعرے پنجاب کے شہروں، گلیوں اور محلوں میں گونج رہے ہیں۔ ایم کیو ایم کی رابطہ کمیٹی کے رکن قاسم علی رضا نے کہا کہ DVD استحکام پاکستان کی تیاری اور اس کے اجراء کی  
 ضرورت اس لئے پیش آئی کہ قائد تحریک جناب الطاف حسین نے اپنے تاریخی خطاب میں ایم کیو ایم کے جس انقلابی پیغام کا تذکرہ کیا اسے عوام الناس میں زیادہ سے زیادہ پھیلا یا  
 جاسکے اور دوسری وجہ یہ تھی کہ جلسہ عام کے اگلے روز ایک سیاسی جماعت کے لوگوں کے پیٹ میں نہ نجانے کیا تکلیف ہوئی ان کی جانب سے ہزاروں کے جلسے کو جلسی کہا گیا، کسی  
 نے کہا کہ جلسے میں پانچ ہزار افراد شریک ہیں اور کسی نے کہا کہ اس جلسے میں کراچی سے لوگ آئیں ہیں۔ انہوں نے کہا کہ ایم کیو ایم اس جلسہ عام کی ڈی وی ڈی پیش کر رہی ہے  
 عوام خود فیصلہ کر لیں کہ اس جلسے میں کراچی کے عوام تھے یا پنجاب کے عوام تھے اور اس ڈی وی ڈی کو تنقید کرنے والوں کے گھروں پر بھی بھیجیں گے تاکہ وہ بھی اسے دیکھ لیں اور  
 اصلاح کر لیں۔ انہوں نے کہا کہ ایم کیو ایم کے کارکنان اس سوچ و فکر کے حامل ہیں جو گراہنی پہ آجائیں تو ناممکن کو بھی ممکن کر کے دکھا دیتے ہیں۔ انہوں نے کہا کہ آج کا اجتماع  
 مورخہ 10، اپریل 2011ء کو صوبہ پنجاب کے شہر لاہور میں متحدہ قومی موومنٹ کے تحت ”استحکام پاکستان“ کی DVD کے اجراء کیلئے منعقد کیا گیا ہے اور میں قائد تحریک جناب

الطاف حسین کی جانب سے استحکام پاکستان جلسہ عام کی ویڈیو کو ریلیج کرنے، فلم بندی کرنے اور اسے خوبصورت انداز میں مکمل کرنے پر ایم کیو ایم ویڈیو سیکشن، فوٹو سیکشن اور شعبہ اطلاعات کے تمام ساتھیوں کو دل کی گہرائیوں سے خراج تحسین اور شاباش پیش کرتا ہوں۔ ایم کیو ایم کی رابطہ کمیٹی کے رکن افتخار اکبر رندھاوا نے کہا کہ لاہور کے جلسہ عام کو پاکستان اور دنیا بھر کے عوام نے دیکھا ہے، اس جلسہ میں پنجاب کے چپے چپے سے لوگ شریک ہوئے اور اس جلسہ عام کو میڈیا کی آنکھ نے بھی فلم بند کیا ہے جو لوگ جلسے میں شریک نہ ہو سکے وہ ٹی وی پر جلسہ عام کو دیکھ رہے تھے۔ انہوں نے کہا کہ جناب الطاف حسین کو پنجاب کے عوام نے دیکھ لیا ہے، ایم کیو ایم نے اس سے قبل بھی پنجاب میں بیک وقت لاہور، ملتان اور راولپنڈی میں جلسے کئے اور ایم کیو ایم آئندہ جو جلسہ بھی پنجاب میں کرے گی اس سے اپنا ہی ریکارڈ توڑے گی۔ ایم کیو ایم قومی سطح کی جماعت بن چکی ہے اور کشمیر، گلگت بلتستان میں بھی موجود ہے، پنجاب میں ایم کیو ایم مستحکم ہو چکی ہے اور مظلوم عوام نام نہاد سیاسی جماعتوں کی بازیگری سے تنگ آچکے ہیں اور انہیں جناب الطاف حسین کی قیادت میں مظلوموں کا رہبر و رہنما میسر آ گیا ہے اور اب ملک میں انقلاب آنے سے کوئی طاقت نہیں روک سکتی۔ ایم کیو ایم کی رابطہ کمیٹی کی رکن محترمہ نسرين جلیل نے کہا کہ لاہور میں ایم کیو ایم کا جلسہ عام فقید المثل تھا، پنجاب حکومت نے جلسہ عام کی جگہ بار بار تبدیل کی کہ اس کی وجہ سے ایم کیو ایم کامیاب جلسہ نہیں کر پائے گی لیکن جلسہ عام میں پنجاب بھر سے عوام 9، 5 اور 3 گھنٹے کا سفر طے کر آئے تھے۔ جلسہ عام کے شرکاء سے خطاب کیلئے جب جناب الطاف حسین ٹیلی فون لائن پر آئے تو ایک لہر چلی اور جلسہ گاہ بھر گیا، جناب الطاف حسین نے جلسہ عام میں خاموشی کرائی اور یہ ان کی مظلوم عوام سے محبت اور دلوں کو بھادینے کی ادا ہے۔ انہوں نے کہا کہ میری پیدائش پنجاب کی ہے، جناب الطاف حسین ملک بھر کے عوام کو متحد کرنے کا فیصلہ کیا ہے اور عوام ایم کیو ایم کی جدوجہد کا بھرپور ساتھ دے رہے ہیں۔

**ایم کیو ایم کے لاہور میں ہونے والے استحکام پاکستان جلسہ کی DVD کا اجراء کر دیا گیا**  
**لال قلعہ گراؤنڈ عزیز آباد میں DVD کے اجراء کے سلسلے میں جنرل و رکرز اجلاس کا انعقاد کیا گیا تھا**  
**رابطہ کمیٹی کے رکن قاسم علی رضانی نے DVD اجراء کیلئے ڈپٹی کنوینر ڈاکٹر محمد فاروق ستار اور انیس قائم خانی کو پیش کی**  
**جنرل و رکرز اجلاس کے شرکاء نے DVD کو بڑے انہماک اور گہری دلچسپی کے ساتھ دیکھا**

کراچی۔۔۔ (اسٹاف رپورٹر)

متحدہ قومی موومنٹ کے زیر اہتمام 10 اپریل 2011ء کو لاہور کے فنبال گراؤنڈ میں ہونیوالے عظیم الشان جلسہ ”استحکام پاکستان“ کی DVD کا اجراء کر دیا گیا ہے۔ جلسہ استحکام پاکستان لاہور کی DVD کا اجراء ایم کیو ایم کی رابطہ کمیٹی کے رکن قاسم علی رضانی نے اتوار 24 اپریل کو ایم کیو ایم کے مرکز نائن یز سے متصل لال قلعہ گراؤنڈ عزیز آباد میں منعقدہ جنرل و رکرز اجلاس میں ایم کیو ایم کے ڈپٹی کنوینر ڈاکٹر محمد فاروق ستار اور انیس احمد قائم خانی کو DVD پیش کر کے کیا، اس موقع پر مرد اور خواتین کارکنان نے ہزاروں کی تعداد میں شرکت کی۔ جنرل و رکرز اجلاس میں حق پرست عوام اور ایم کیو ایم کے ہزاروں کارکنان نے اپنی فیملیوں اور دیگر اہلخانہ کے ہمراہ خصوصی شرکت کی اور بڑی اسکرین پر جلسہ استحکام پاکستان کی DVD فلم دیکھی۔ اس موقع پر اراکین رابطہ کمیٹی کنوینر خالد یونس، آصف صدیقی، رضا ہارون، ڈاکٹر صغیر احمد، سید مصطفیٰ کمال، قاسم علی رضا، وسیم آفتاب، محترمہ نسرين جلیل، توصیف خانزادہ، نیک محمد، کیف الوری، سید شاکر علی، افتخار اکبر رندھاوا، اشفاق منگی، یوسف شاہوانی، ڈاکٹر نصرت، گلفر از خان، شاہد لطیف اور سلیم تاجک بھی موجود تھے۔ DVD کے اجراء کے سلسلے میں ایم کیو ایم کی جانب سے لال قلعہ گراؤنڈ میں خصوصی انتظامات کیے گئے تھے اور اس سلسلے میں لال قلعہ گراؤنڈ کو پنڈال کر درجہ دیکر اس میں فرشی نشستوں کا اہتمام کیا گیا، پنڈال کے سامنے کی جانب 20 X 15 فٹ بڑی اسکرین لگائی گئی جس پر استحکام پاکستان جلسہ عام لاہور کی DVD کا اجراء 24 اپریل 2011ء، جلی حروف میں تحریر تھا۔ ٹھیک 7 بجے قرآن پاک کی آیات کی تلاوت سے DVD کے اجراء کی کارروائی کا آغاز ہوا معروف نعت خواں ناصر یامین نے تلاوت کی سعادت حاصل کی۔ تقریب کے شرکاء سے ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، اراکین رابطہ کمیٹی محترمہ نسرين جلیل، افتخار اکبر رندھاوا اور قاسم علی رضانی نے بھی خطاب کیا۔ بعد ازاں ایم کیو ایم کی رابطہ کمیٹی کے رکن قاسم علی رضانی نے DVD اجراء کیلئے ایم کیو ایم کے ڈپٹی کنوینر ڈاکٹر محمد فاروق ستار اور انیس احمد قائم خانی کو پیش کی۔ بعد ازاں پروجیکٹر کے ذریعے ڈی وی ڈی بڑی اسکرین پر دکھائی گئی اس موقع پر لال قلعہ گراؤنڈ کی تمام لائٹیں بند کر دی گئیں اور شرکاء نے بڑے انہماک اور دلچسپی کے ساتھ DVD کو دیکھا اور قائد تحریک جناب الطاف حسین کے خطاب کو سنا۔ شرکاء نے DVD کی تیاری پر شعبہ اطلاعات اور ویڈیو سیکشن کے اراکین کی تعریف کی۔ اس موقع پر جنرل و رکرز اجلاس کے شرکاء نے DVD کے اجراء پر اپنے جذبات کا اظہار کرتے ہوئے ”استحکام پاکستان“ جلسہ کی ڈی وی ڈی میں پنجاب کے ہر شہر، قصبہ اور گاؤں سے آنے والے ایم کیو ایم کے جلسے، جلوس اور ریلیوں کی خوبصورت منظر کشی کی گئی اور پنجاب کے عوام کی قائد تحریک جناب الطاف حسین سے والہانہ عقیدت و محبت کو ان کے روایتی انداز اور نعروں

کی گونج میں اجاگر کیا ہے جس سے جلسہ عام استحکام پاکستان پر تنقید کرنے والی نام نہاد سیاسی و مذہبی جماعتوں کے منفی پروپیگنڈے کی نفی ہوگئی ہے اور پنجاب میں ایم کیو ایم کی مقبولیت ظاہر ہو چکی ہے۔ ان کا کہنا تھا کہ استحکام پاکستان جلسہ کی DVD پنجاب میں ایم کیو ایم کی مقبولیت سے منہ موڑنے والوں کیلئے ایک ایسا ثبوت ہے جس نے نام نہاد سیاسی و مذہبی جماعتوں کے رہنماؤں کے چہروں سے نقاب الٹ دیا ہے۔

## استحکام پاکستان جلسہ عام کی DVD ریکارڈ تعداد میں فروخت ہوئی

کراچی۔۔۔ (اسٹاف رپورٹر)

متحدہ قومی موومنٹ کے زیر اہتمام 10 اپریل 2011ء کو لاہور کے فٹبال گراؤنڈ میں ہونیوالے عظیم الشان جلسہ ”استحکام پاکستان“ کی DVD ریکارڈ تعداد فروخت ہوئی۔ DVD کی فروخت کیلئے ایم کیو ایم کی لٹریچر کمیٹی کے تحت لال قلعہ گراؤنڈ عزیز آباد کے باہر خصوصی اسٹالز لگائے گئے تھے جبکہ یہ DVD فروخت کیلئے ایم کیو ایم کے مرکز نائن زیرو کے استقبالیہ پر بھی دستیاب تھی جہاں کارکنان و عوام کا زبردست ہجوم دکھائی دیا اور دیکھتے ہی دیکھتے DVD فروخت ہوگئی۔ جلسہ استحکام پاکستان ڈی وی ڈی 1 گھنٹہ 9 منٹ کے دورانے پر مشتمل ہے۔ DVD میں جلسہ استحکام پاکستان میں شرکت کیلئے پنجاب بھر سے آنے والے قافلوں اور ریلیوں اور پنجاب کے عوام کے روایتی اور ثقافتی جوش و خروش کی خوبصورت انداز میں منظر کشی کی گئی ہے، DVD میں جلسہ استحکام پاکستان سے قائد تحریک جناب الطاف کے تاریخی خطاب کے اہم نکات کے علاوہ جناب الطاف حسین کا مکمل شامل ہے۔ جلسہ استحکام پاکستان ڈی وی ڈی کے آغاز میں ایم کیو ایم کا نغمہ ”ایم کیو ایم آگئی پنجاب میں، ایم کیو ایم چھاگئی پنجاب میں“ شامل کیا گیا جس کے اشعار شکر کا بے حد پسند آئے۔ ڈی وی ڈی میں استحکام پاکستان جلسہ عام کے شرکاء سے خطاب کیلئے قائد تحریک جناب الطاف حسین کے خطاب سے قبل ایم کیو ایم کا ترانہ ”مظلوموں کا ساتھی ہے الطاف حسین“ بجایا گیا تو لال قلعہ گراؤنڈ عزیز آباد میں موجود شرکاء بھی احتراماً کھڑے ہو گئے اور انہوں نے پنجاب میں استحکام پاکستان جلسہ عام کے شرکاء کے ساتھ ترانہ کا بھرپور ساتھ دیا۔ جزل و کرز اجلاس کے شرکاء کی DVD میں انہماک اور گہری دلچسپی اختتام تک موجود رہی اس دوران شرکاء نے جناب الطاف حسین کے خطاب کے اہم نکات پر فلک شگاف نعرے بھی لگائے اور اپنے والہانہ جوش و خروش کا مظاہرہ کیا۔

## بلوچستان کی معروف شخصیت محترمہ سیدہ نگہت فاطمہ زہرہ نے ایم کیو ایم میں شمولیت اختیار کر لی خورشید بیگم میموریل سیکرٹریٹ عزیز آباد میں ڈاکٹر فاروق ستار اور رابطہ کمیٹی کے اراکین سے ملاقات

کراچی۔۔۔ 24 اپریل، 2011ء

بلوچستان کے ضلع چاغی سے تعلق رکھنے والی معروف شخصیت سیدہ نگہت فاطمہ زہرہ نے ملک بھر کے غریب و مظلوم عوام کے حقوق کیلئے قائد تحریک جناب الطاف حسین کی عملی جدوجہد سے متاثر ہو کر ایم کیو ایم میں شمولیت اختیار کرنے کا اعلان کیا ہے۔ یہ اعلان انہوں نے گزشتہ روز خورشید بیگم میموریل سیکرٹریٹ میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار سے ملاقات کے دوران کیا۔ اس موقع پر رابطہ کمیٹی کے اراکان اشفاق منگی اور یوسف شاہوانی بھی موجود تھے۔ محترمہ سیدہ فاطمہ زہرہ نے اپنے خیالات کا اظہار کرتے ہوئے کہا کہ ایم کیو ایم کی جدوجہد ملک کے غریب و مظلوم عوام کی آواز ہے اور قائد تحریک جناب الطاف حسین ملک سے فرسودہ جاگیر دارانہ، وڈیرانہ اور سردارانہ نظام کے خاتمہ کیلئے اپنا کردار ادا کر رہے ہیں اور ان کی یہ عملی جدوجہد ہی مظلوم عوام کی امیدوں کا مرکز بن چکی ہے۔ انہوں نے کہا کہ ایم کیو ایم واحد سیاسی جماعت ہے جو تمام قومیتوں کے افراد کے حقوق کیلئے آواز بلند کر رہی ہے اور قائد تحریک جناب الطاف حسین و احد لیڈر ہیں جنہوں نے ملک بالخصوص صوبہ بلوچستان میں مظلوم بلوچوں کے قتل عام کیخلاف بھرپور صدائے احتجاج بلند کیا۔ اس موقع پر ڈاکٹر فاروق ستار نے نگہت فاطمہ زہرہ کے جذبات کو سراہا اور ان کے جرات مند نہ اصولی موقف کی تعریف کرتے ہوئے کہا کہ قائد تحریک جناب الطاف حسین کے نظریہ حق پرستی نے ملک بھر کے عوام میں انقلابی سوچ و فکر برپا کر دی ہے ضرورت اس چیز کی ہے کہ ہم اپنے ذاتی مفادات سے بالاتر ہو کر ملک کے بہتر مفادات کیلئے اپنی صلاحیتوں کو بروئے کار لائیں۔ انہوں نے کہا کہ ایم کیو ایم ملک میں پر امن انقلاب لانا چاہتی ہے جو جلد ہی ملک کو مثبت تبدیلی کی راہ پر گامزن کر دیگا۔ انہوں نے محترمہ سیدہ نگہت فاطمہ زہرہ کی ایم کیو ایم میں شمولیت کا خیر مقدم کیا اور انہیں مبارکباد بھی پیش کی۔

## ایم کیو ایم سندھ کی وحدت پر یقین رکھتی ہے اور سندھ دھرتی کی تقسیم کے عمل کو ہرگز قبول نہیں کرے گی، قاسم علی رضا

کراچی:۔۔۔ (مانیٹرنگ ڈیسک)

متحدہ قومی موومنٹ نے واضح کہا ہے کہ ایم کیو ایم سندھ کی وحدت پر یقین رکھتی ہے اور سندھ دھرتی کی تقسیم کے عمل کو ہرگز قبول نہیں کرے گی۔ یہ بات ایم کیو ایم کی رابطہ کمیٹی رکن قاسم علی رضا نے مختلف نجی ٹی وی سے گفتگو کرتے ہوئے کہی۔ وزیر اعلیٰ پنجاب میاں شہباز شریف کی جانب سے کراچی صوبے کی بات پر ایم کیو ایم کا موقف بیان کرتے ہوئے قاسم علی کہا کہ سندھ اور کراچی کے عوام کی جانب سے ایسا کوئی مطالبہ نہیں کیا جا رہا ہے البتہ صوبہ پنجاب اور ہزارے والے عوام کی جانب سے سرائیکی صوبہ اور ہزارہ صوبہ کے قیام کے مطالبات کئے جا رہے ہیں۔ ایم کیو ایم بار بار یہ موقف بیان کر چکی ہے کہ نئے صوبوں کے قیام کے حوالہ سے عوامی ریفرنڈم کرایا جائے اور عوام کی خواہشات اور امنگوں کے مطابق مطالبات پورے کئے جائے۔ انہوں نے کہا کہ یہ بات سمجھ سے بالاتر ہے کہ وزیر اعلیٰ پنجاب شہباز شریف نے سندھ میں صوبے کی بات کیوں کی، کیونکہ نہ تو سندھ کے عوام نے کبھی سندھ کی تقسیم کی بات کی اور نہ کبھی کراچی کے عوام نے کراچی کو صوبہ بنانے کی بات کی ہے۔ انہوں نے کہا کہ کراچی صوبہ کی بات کا مقصد صوبہ پنجاب میں نئے صوبوں کے مطالبات کو ٹالنا ہو سکتا ہے تاہم ایم کیو ایم سندھ کی وحدت پر یقین رکھتی ہے۔ اور سندھ کی تقسیم نہیں چاہتی اور ہمارا جلیا مرنا سندھ دھرتی سے وابستہ ہے۔

## جب تک ملک سے موروثی طرز سیاست کا ہمیشہ ہمیشہ کیلئے خاتمہ نہیں ہوگا اس وقت تک ملک آزاد و خود مختار نہیں بن سکتا، کے ایم اوسی کراچی مضافاتی آرگنائزنگ کمیٹی کے زیر اہتمام ابراہیم حیدری سیکٹر، بن قاسم سیکٹر اور اولڈ میئر سیکٹر میں منعقدہ جنرل ورکرز اجلاس سے خطاب

کراچی:۔۔۔ 24 اپریل، 2011ء

ایم کیو ایم کراچی مضافاتی آرگنائزنگ کمیٹی کے زیر اہتمام گزشتہ روز ابراہیم حیدری سیکٹر، بن قاسم سیکٹر اور اولڈ میئر سیکٹر میں جنرل ورکرز اجلاس منعقد ہوئے۔ اجلاس سے ایم کیو ایم کراچی مضافاتی آرگنائزنگ کمیٹی کے اراکین عارف حیدر اور سید معین الدین نے خطاب کیا۔ اجلاس میں ایم کیو ایم ابراہیم حیدری سیکٹر، بن قاسم سیکٹر اور اولڈ میئر سیکٹر سے تعلق رکھنے والے ذمہ داران و کارکنان نے بڑی تعداد میں شرکت کی۔ اجلاس سے خطاب کرتے ہوئے مقررین نے کہا کہ قائد تحریک جناب الطاف حسین واحد لیڈر ہیں جنہوں نے ملک کی دیگر سیاسی جماعتوں کی منافقانہ سیاست کے بجائے منفرد طرز عمل اختیار کرتے ہوئے ملک میں غریب و مظلوم کے حقوق کیلئے پرامن اور انقلابی جدوجہد کی بنیاد رکھی۔ انہوں نے کہا کہ ملک میں رائج جاگیر دارانہ اور وڈیرانہ نظام ہی ملک کی ترقی کی راہ میں سب سے بڑی رکاوٹ ہے جب تک ملک سے موروثی طرز سیاست کا ہمیشہ ہمیشہ کیلئے خاتمہ نہیں ہوگا اس وقت تک ملک آزاد و خود مختار نہیں بن سکتا ہے۔

## ٹی وی چینل ATV کے ایس ایس آئی لائسنس کی فی الفور تجدید کی جائے اور ملازمین کو پیر وزگار ہونے سے بچایا جائے، رابطہ کمیٹی

کراچی:۔۔۔ 24 اپریل، 2011ء

متحدہ قومی موومنٹ کی رابطہ کمیٹی نے مطالبہ کیا ہے کہ ٹی وی چینل ATV سے وابستہ 600 ملازمین کو پیر وزگار ہونے سے بچایا جائے۔ ایک بیان میں رابطہ کمیٹی نے کہا کہ ملک میں پیر وزگاری اور مہنگائی نے پہلے ہی عوام کی کمر توڑ رکھی ہے اور ٹی وی چینل ATV کی بندش سے 600 ملازمین کا معاشی مستقبل داؤ پر لگ گیا ہے جس کے باعث ان کے اہل خانہ میں گہری تشویش پائی جا رہی ہے۔ رابطہ کمیٹی نے کہا کہ ٹی وی چینل اے ٹی وی کا کنٹرول پاکستان ٹیلی ویژن کارپوریشن کے پاس ہے تاہم حکومتی سطح پر اے ٹی وی کے عمل کو پی ٹی وی میں ایڈجسٹ کرنے اور انہیں پیر وزگاری کا طوق نہ پہنانے کی یقین دہانی پر بھی کوئی عمل درآمد نہیں ہوا ہے جو انتہائی افسوسناک ہے۔ رابطہ کمیٹی نے صدر مملکت آصف علی زرداری، وزیر اعظم یوسف رضا گیلانی اور وفاقی وزیر اطلاعات فردوس عاشق اعوان سے مطالبہ کیا کہ ٹی وی چینل ATV سے وابستہ 600 خاندانوں کا معاشی مستقبل تباہ ہونے سے بچایا جائے اور ادارے کے تمام ملازمین کو PTV میں کھپا کر 600 خاندانوں کے گھروں کے چولہوں کو ٹھنڈا ہونے سے بچایا جائے۔

ایم کیو ایم ڈیفنس کافٹن سیکٹر کے کارکن کے والد، قصبہ علی گڑھ کے کارکن عید و اور

جیکب آباد زون کے کارکن راجو ہریجن کے انتقال پر رابطہ کمیٹی کا اظہار تعزیت

کراچی:۔۔۔24 اپریل، 2011ء

متحدہ قومی موومنٹ کی رابطہ کمیٹی نے ایم کیو ایم قصبہ علی گڑھ سیکٹر کے کارکن اور نائن زیرو پر استقبالیہ کمیٹی کے رکن عید و اور ایم کیو ایم ڈیفنس کافٹن سیکٹر یونٹ 37 کے کارکن جاوید علی کے والد شوکت علی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین) دریں اثناء ایم کیو ایم کی رابطہ کمیٹی نے ایم کیو ایم جیکب آباد زون کے ہندو کارکن راجو ہریجن کے انتقال پر دلی افسوس کا اظہار کرتے ہوئے سوگواران کو صبر کی تلقین کی۔

مسلم لیگ فنکشنل کے صوبائی چیف آرگنائزرا تیا ز شیخ کی ہمیشہ کے انتقال پر رابطہ کمیٹی کا اظہار تعزیت

کراچی:۔۔۔24 اپریل، 2011ء

متحدہ قومی موومنٹ کی رابطہ کمیٹی نے مسلم لیگ فنکشنل کے صوبائی چیف آرگنائزرا تیا ز شیخ کی ہمیشہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

حق پرست ارکان سندھ اسمبلی سیف الدین خالد اور منظر امام کا ایسٹر کے موقع پر گرجا گھروں کا دورہ

مسیحی مذہبی رہنماؤں اور عوام کو جناب الطاف حسین کی جانب سے ایسٹر کی مبارکباد دی اور مستحقین میں راشن تقسیم کیا

کراچی:۔۔۔24، اپریل 2011ء

متحدہ قومی موومنٹ کے حق پرست ارکان سندھ اسمبلی سیف الدین خالد اور منظر امام نے ”ایسٹر“ کے موقع پر اورنگی ٹاؤن کے مختلف گرجا گھروں کا دورہ کیا اور مسیحی مذہبی رہنماؤں اور عوام کو قاند تحریک جناب الطاف حسین کی جانب سے ایسٹر کی دلی مبارکباد پیش کی۔ انہوں نے اورنگی ٹاؤن کے علاقے غازی آباد، کرچن کالونی اور ہریانہ کالونی میں مستحقین میں راشن تقسیم کیا اور دعائیہ تقاریب میں بھی شرکت کی۔ اس موقع پر گفتگو کرتے ہوئے حق پرست ارکان سندھ اسمبلی نے کہا کہ قاند تحریک جناب الطاف حسین ملک میں بسنے والی مذہبی اقلیتوں کے حقوق نہ صرف تحفظ چاہتے ہیں بلکہ انہیں برابری کی بنیاد پر حقوق بھی دلانا چاہتے ہیں اور اس سلسلے میں جناب الطاف حسین کی عملی کاوشوں کو سب ہی قدر کی نگاہ سے دیکھتے ہیں۔ اس موقع پر اورنگی ٹاؤن کے ایڈمنسٹریٹر قمر الدین شیخ بھی موجود تھے۔

ایم کیو ایم قصبہ علی گڑھ سیکٹر کے کارکن عید و اور جیکب آباد زون کے کارکن راجو ہریجن کے انتقال پر الطاف حسین کا اظہار افسوس

لندن:۔۔۔24، اپریل 2011ء

متحدہ قومی موومنٹ کے قائد جناب الطاف حسین نے ایم کیو ایم قصبہ علی گڑھ سیکٹر کے کارکن اور نائن زیرو پر استقبالیہ کمیٹی کے رکن عید و کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے (آمین) دریں اثناء متحدہ قومی موومنٹ کے قائد جناب الطاف حسین ایم کیو ایم جیکب آباد زون کے ہندو کارکن راجو ہریجن کے انتقال پر گہرے دکھ اور افسوس کا اظہار بھی کیا ہے۔

## قائد تحریک الطاف حسین ملک وقوم کو بحرانوں سے نکالنے کیلئے دن رات جدوجہد کر رہے ہیں ملک اس وقت انتہائی نازک دور سے گزر رہا ہے اس وقت ملک کو اتحاد و یکجہتی کی اشد ضرورت ہے متحدہ قومی موومنٹ حیدرآباد کے زونل انچارج محمد شریف

حیدرآباد۔۔۔ 24 اپریل 2011ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے اپنے مشترکہ بیان میں کہا ہے کہ قائد تحریک الطاف حسین نے ہمیشہ ہر قسم کی مصلحت اور نتائج کی پرواہ کئے بغیر حق اور سچ کی بات کی اور قوم کو مستقبل کے خطرات سے آگاہ کرتے ہوئے قوم کی حقیقی معنوں میں رہنمائی کی جبکہ اس کے برعکس ملک کے چند نام نہاد مفاد پرست مذہبی و سیاسی لیڈروں نے عوام کو جھوٹے نعروں کے سوا کچھ نہیں دیا یہ اعزاز صرف اور صرف قائد تحریک الطاف حسین کو ہی حاصل ہے کہ جنہوں نے ملک کے عوام کو ہمیشہ سچائی اور حقیقت سے آگاہ کیا اور ملک کے 98% مظلوم و غریب عوام کو اپنے جائز حقوق کے حصول کی جدوجہد کرنے کا شعور دیا۔ انہوں نے کہا کہ قائد تحریک الطاف حسین کے سچے فکر و فلسفہ کی بدولت آج ملک کے چاروں صوبوں بشمول آزاد کشمیر کے عوام اس حقیقت کو جان چکے ہیں متحدہ قومی موومنٹ کے خلاف کئے جانے والے منافی پروپیگنڈا سراسر جھوٹ پڑی تھا اور اب عوام بتدریج قائد تحریک الطاف حسین کے پرچم حق پرستی کے تلے جمع ہو رہے ہیں۔ انہوں نے کہا کہ قائد تحریک الطاف حسین ملک وقوم کو بحرانوں سے نکالنے کیلئے دن رات جدوجہد کر رہے ہیں اور قائد تحریک الطاف حسین کی عظمت و سچائی اور ملک وقوم کے ساتھ مخلصی کی یہ ایک واضح دلیل ہے کہ آج وہ ملک کی تمام مذہبی و سیاسی جماعتوں سے اپیل کر رہے ہیں کہ وہ ملک وقوم کی سلامتی کی خاطر اپنے تمام سیاسی و نظریاتی اختلافات کو بالائے طاق رکھ کر ایک مضبوط اور مستحکم پاکستان کے ایک نکاتی ایجنڈے پر متحد ہو جائیں، ملک اس وقت انتہائی نازک دور سے گزر رہا ہے اس وقت ملک کو اتحاد و یکجہتی کی اشد ضرورت ہے۔

## اشتیاق احمد قائم خانی کی والدہ اور شہید محبوب علی خان کی اہلیہ کے انتقال پر حیدرآباد زونل کمیٹی کا اظہار تعزیت

حیدرآباد۔۔۔ 24 اپریل 2011ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے اپنے تعزیتی بیان میں سیکرٹریف یونٹ 13/B کے کارکن اشتیاق احمد قائم خانی کی والدہ اور شہید محبوب علی خان کی اہلیہ کے انتقال پر اپنے گہرے دکھ و رنج اور دلی افسوس کا اظہار کرتے ہوئے دعا کی کہ اللہ تعالیٰ مرحومہ کے درجات کو بلند فرمائے اور تمام سوگواران کو صبر جمیل عطا فرمائے (آمین)

